

কুণ্ডলিনীস্তবঃ রুদ্রযামলোত্তরতন্ত্রান্তর্গতম্

{॥ কুণ্ডলিনীস্তবঃ রুদ্রযামলোত্তরতন্ত্রান্তর্গতম্ ॥}

জন্মোদ্ধারনিরীক্ষণীহতরুণী বেদাদিবীজাদিমা

নিত্যং চেতসি ভাব্যতে ভুবি কদা সদ্ধাক্যসঞ্চারিণী ।

মাং পাতু প্রিয়দাসভাবকপদং সংন্যাতয়ে শ্রীধরা

ধাত্রি ত্বং স্বয়মাদিদেববনিতা দীনাতিদীনং পশুন্ম ॥ ৬-২৯ ॥

রক্তাভামৃতচন্দ্রিকা লিপিময়ী সর্পাকৃতির্নিদ্রিতা

জাগ্রৎকূর্মসমাস্রিতা ভগবতি ত্বং মাং সমালোকয় ।

মাংসোদ্রান্ধকুগন্ধদোষজডিতং বেদাদিকার্যাব্রিতং

স্বপ্নান্যামলচন্দ্রকোটিকিরণৈর্নিত্যং শরীরং কুরু ॥ ৬-৩০ ॥

সিদ্ধার্থী নিজদোষবিত্ স্থলগতির্ব্যাজীযতে বিদ্যয়া

কুণ্ডল্যাকুলমার্গমুক্তনগরী মাযাকুমার্গঃ শ্রিয়া ।

যদ্যেবং ভজতি প্রভাতসময়ে মধ্যাহ্নকালেহথবা

নিত্যং যঃ কুলকুণ্ডলীজপপদাস্তোজং স সিদ্ধো ভবেত্ ॥ ৬-৩১ ॥

বায়ুকাশচতুর্দলেহতিবিমলে বাঙ্ক্ষাফলান্যালকে

নিত্যং সম্প্রতি নিত্যদেহঘটিতা শাঙ্কেতিতাভাবিতা ।

বিদ্যাকুণ্ডলমালিনী স্বজননী মাযাক্রিয়া ভাব্যতে

যৈস্তৈঃ সিদ্ধকুলোদ্ভবৈঃ প্রণতিভিঃ সৎস্তোত্রকৈঃ শংভুভিঃ ॥ ৬-৩২ ॥

ধাতাশঙ্কর মোহিনীত্রিভুবনচ্ছায়াপটোদ্গামিনী
সংসারাদিমহাসুখপ্রহরনী তত্রস্থিতা যোগিনী ।
সর্বগ্রন্থিবিভেদিনী স্বভূজগা সূক্ষ্মাতিসূক্ষ্মাপরা
ব্রহ্মজ্ঞানবিনোদিনী কুলকুটী ব্যাঘাতিনী ভাব্যতে ॥ ৬-৩৩ ॥

বন্দে শ্রীকুলকুণ্ডলীত্রিবলিভিঃ সাক্ষৈঃ স্বয়ম্ভুং প্রিয়ম্
প্রাবেষ্ট্যাম্বরমার্গচিত্তচপলা বালাবলানিষ্কলা ।
যা দেবী পরিভাতি বেদবচনা সংভাবিনী তাপিনী
ইষ্টানাং শিরসি স্বয়ম্ভুবনিতাং সংভাবয়ামি ক্রিয়াম্ ॥ ৬-৩৪ ॥

বাণীকোটীমৃদঙ্গানাদমদনানিশ্রেণিকোটীধ্বনিঃ
প্রাণেশীরসরাশিমূলকমলোল্লাসৈকপূর্ণাননা ।
আষাঢ়োদ্রবমেঘবাজনিযুতধ্বান্তাননাস্থায়িনী
মাতা সা পরিপাতু সূক্ষ্মপথগে মাং যোগিনাং শঙ্করঃ ॥ ৬-৩৫ ॥

ত্বামাশ্রিত্য নরা ব্রজন্তি সহসা বৈকুণ্ঠকৈলাসযোঃ
আনন্দৈকবিলাসিনীং শশিশতানন্দাননাং কারণাম্ ।
মাতঃ শ্রীকুলকুণ্ডলী প্রিয়করে কালীকুলোদ্দীপনে
তৎস্থানং প্রণমামি ভদ্রবনিতো মামুদ্বহর ত্বং পশুম্ ॥ ৬-৩৬ ॥

কুণ্ডলীশক্তিমার্গস্থং স্তোত্রাষ্টকমহাফলম্ ।
যতঃ পঠেত্ প্রাতরুথায় স যোগী ভবতি ধ্রুবম্ ॥ ৬-৩৭ ॥

ক্ষণাদেব হি পাঠেন কবিনাথো ভবেদিহ ।

পঠেত্ শ্রীকুণ্ডলো যোগো ব্রহ্মলীনো ভবেত্ মহান্ ॥ ৬-৩৮ ॥

ইতি তে কথিতং নাথ কুণ্ডলীকোমলং স্তবম্ ।

এতৎস্তোত্রপ্রসাদেন দেবেষু গুরুগীষ্পতিঃ ॥ ৬-৩৯ ॥

সর্বে দেবাঃ সিদ্ধিযুতাঃ অস্যাঃ স্তোত্রপ্রসাদতঃ ।

দ্বিপরাধ্বং চিরংজীবী ব্রহ্মা সর্বসুরেশ্বরঃ ॥ ৬-৪০ ॥

॥ ইতি রুদ্রযামলোত্তরতন্ত্রান্তর্গতে কুণ্ডলিনীস্তবঃ সম্পূর্ণম্ ॥

Encoded and proofread by DPD

Please send corrections to sanskrit@cheerful.com

Last updated তুoday

<http://sanskritdocuments.org>

kundalini Stavam Lyrics in Bengali PDF

% File name : kuNDalinIstava.itx

% Location : doc_devii

% Language : Sanskrit

% Subject : philosophy/hinduism/religion

% Transliterated by : DPD

% Proofread by : DPD

% Description-comments : RudrayAmala uttaratantra paTalaH 6

% Latest update : March 29, 2013

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [December 15, 2015] at Stotram Website